



IL-KUMMISSJONI
EWROPEA

Strasburgu, 5.7.2016
COM(2016) 451 final

**KOMUNIKAZZJONI TAL-KUMMISSJONI LILL-PARLAMENT EWROPEW U
LILL-KUNSILL**

**Komunikazzjoni dwar miżuri ulterjuri biex jitlejbu t-trasparenza u l-ġlieda kontra l-
evażjoni u l-evitar tat-taxxa**

Introduzzjoni

Il-Kummissjoni Ewropea qieghda ssegwi agenda ambizzjuza ghal tassazzjoni aktar gusta, aktar trasparenti u aktar effettiva fl-UE, f'konformita mal-obiettiv usa taghha tat-tkabbir sostenibbli u l-investment li jappoggja l-holqien tal-impjiegi fi hdan Suq Uniku aktar profond. Il-kumpaniji ghandhom ihallsu t-taxxi fil-pajjiz fejn jigu ggenerati l-profitti taghhom. Il-glieda kontra l-evazjoni u l-evitar tat-taxxa hija centrali ghal din l-agenda.

L-evazjoni u l-evitar tat-taxxa jcahdu lill-bagits pubblici minn biljuni ta' euro fi dhul kull sena, ifixklu l-kompetizzjoni bejn negozji u jhassru l-kundizzjonijiet ekwi u gusti ghall-kontribwenti kollha. Dawn jheddu l-kuncett ta' sistemi tat-taxxa li jiffavorixxu t-tkabbir u jfixklu Unjoni tas-Swieq Kapitali ta' success. Hemm ir-riskju li l-innovazzjoni u l-kompetittivita jinhanqu minhabba li intraprizi zghar u ta' daqs medju (SMEs), li huma s-sors ewlieni tal-impjiegi fl-Ewropa, jispiccaw ihallsu proporzjonalment aktar taxxi minn kumpaniji akbar li jistghu jaffordjaw li jinvolvu ruhhom f'ippjanar aggressiv tat-taxxa. L-evitar tat-taxxa jista' jzid ukoll il-piz tat-taxxa fuq ix-xoghol, minhabba li l-gvernijiet jikkumpensaw ghad-dhul mitluf billi jzidu t-taxxi xi mkien iehor, ghad-detriment tal-impjiegi u suq tax-xoghol b'sahhtu. Tassazzjoni gusta hija essenzjali wkoll ghall-kuntratt soċjali bejn ic-cittadini u l-gvernijiet taghhom. Hemm sejha pubblika qawwija ghal azzjoni biex jigu miggielha Prattiki aggressivi tat-taxxa li jnaqqsu d-dhul disponibbli lill-gvernijiet ghal finijiet oħra.

Minhabba n-natura transkonfinali tal-evazjoni u l-evitar tat-taxxa, generalment, azzjoni purament nazzjonali biex jigu indirizzati dawn il-problemi mhijiex effettiva. Fil-fatt, mizuri nazzjonali mhux koordinati biex jigi miggielha l-abbuz tat-taxxa jistghu jaggravaw is-sitwazzjoni, billi joholqu frammentazzjoni tas-Suq Uniku, joholqu pizijiet godda ghall-kontribwenti u jifthu lakuni godda li jistghu jigu sfruttati minn pjanifikaturi aggressivi tat-taxxa. Huwa essenzjali approcc koordinat ghall-indirizzar tal-abbuz tat-taxxa, kemm fil-livell tal-UE kif ukoll dak internazzjonali.

Ghal dan il-ghan, il-Kummissjoni pprezentat numru ta' proposti ghal pozizzjoni tal-UE aktar b'sahhitha u aktar koordinata kontra l-abbuz tat-taxxa, li hija allinjata mal-agenda internazzjonali u tmur lil hinn minn dan fejn mehtieg ghas-Suq Uniku. Dawn l-inizjattivi digà rrizultaw f'ghadd ta' kisbiet importanti, li ghandhom itejbu fundamentalment l-ambjent tat-taxxa għac-cittadini u n-negozji fl-Ewropa. Il-Kummissjoni nediet ukoll investigazzjonijiet skont regoli tal-ghajnuna mill-Istat dwar jekk ċerti Stati Membri tawx beneficcji fuq it-taxxa lil kumpaniji multinazzjonali maghzula¹.

Minkejja dawn l-avvanzi importanti, ghad fadal hafna xi jsir fil-glieda kontra l-evitar u l-evazjoni tat-taxxa, u biex jigu limitati opportunitajiet ghall-habi fuq skala kbira ta' fondi, esposti fir-rivelazzjonijiet ricenti tal-midja, maghrufa bhala l-“Panama Papers”.

Din il-Komunikazzjoni tiddeskrivi l-progress li sar s'issa u l-oqsma prijoritarji ghal azzjoni fix-xhur li gejjin, fil-livell internazzjonali u tal-UE, biex tissahha il-glieda kontra l-evazjoni u l-evitar tat-taxxa u attivitajiet finanzjarja illeciti.

¹ Ara avviz dwar il-Kuncett ta' ghajnuna § 169 sa 174:

http://ec.europa.eu/competition/state_aid/modernisation/notice_of_aid_mt.pdf

IL-PROGRESS LI SAR FL-AGENDA TAL-UE BIEX TISSAHHAH IT-TRASPARENZA U JIGU MIGGIELDA L-EVAŻJONI U L-EVITAR TAT-TAXXA

Trasparenza Fiskali Akbar

L-ewwel pass lejn tassazzjoni aktar ġusta u aktar effettiva kien li tiġi injettata aktar trasparenza fit-tassazzjoni madwar l-Ewropa. Wara żewġ proposti ambizzjużi dwar it-trasparenza mill-Kummissjoni, l-Istati Membri riċentement qablu li l-awtoritajiet tat-taxxa tagħhom għandhom ikunu aktar aperti u jikkooperaw aktar, kif ukoll jintensifikaw l-iskrutinju tal-prattiki tat-taxxa transkonfinali tal-kumpaniji. Mill-2017, l-Istati Membri kollha se jaqsmu bejniethom awtomatikament u sistematikament, informazzjoni dwar id-deċizjonijiet dwar it-taxxa transkonfinali tagħhom. Barra minn hekk, f'Marzu 2016, l-Istati Membri qablu li l-awtoritajiet tat-taxxa tagħhom jikkondividu b'mod awtomatiku rapporti għal kull pajjiż ta' attivitajiet ta' kumpaniji multinazzjonali għal finijiet ta' taxxa. Dawn ir-rekwiżiti leġislattivi l-godda se jtejbju b'mod sinifikanti l-kapaċità tal-Istati Membri li jiproteġu l-bażijiet tat-taxxa tagħhom u jrażżnu l-iskemi ta' evitar tat-taxxa.

L-Unjoni Ewropea qieghda żżid ukoll it-trasparenza lejn il-pubbliku. B'riżultat tal-kriżi finanzjarja, ġew implimentati rekwiżiti stretti ta' trasparenza għall-banek. Skont id-Direttiva dwar ir-Rekwiżiti tal-Kapital², istituzzjonijiet finanzjarji jridu jiżvelaw pubblikament informazzjoni ewlenija dwar l-attivitajiet, it-taxxi, il-profitti u s-sussidji pubbliċi tagħhom għal kull pajjiż, fl-UE u barra mill-UE. Industriji kbar ta' estrazzjoni u qtugħ tas-siġar huma meħtieġa wkoll li jwettqu Rapport Għal Kull Pajjiż (CBCR) pubbliku skont id-Direttiva dwar il-Kontabilità.

F'April 2016, il-Kummissjoni pproponiet li kwalunkwe kumpanija multinazzjonali b'fatturat ta' aktar minn EUR 750 miljun u preżenza fl-UE għandha tippublika online sett speċifikat ta' data relatata mat-taxxa. Informazzjoni Għal Kull Pajjiż trid tiġi żvelata pubblikament minn dawn il-pajjiżi għal kull pajjiż tal-UE kif ukoll għal dawk il-ġurisdizzjonijiet tat-taxxa li ma jirrispettawx l-istandards ta' governanza tajba tat-taxxa. Jeħtieġ li jiġu provduti wkoll ċifri aggregati għal operazzjonijiet fil-bqija tad-dinja. Dawn ir-regoli se jzidu r-responsabbiltà ta' kumpaniji multinazzjonali kbar dwar kwistjonijiet tat-taxxa, filwaqt li jgħinu liċ-ċittadini jiskrutinizżaw aħjar l-imġiba fiskali tagħhom u jinkoraġġixxuhom iħallsu t-taxxa fejn jagħmlu profitt, filwaqt li jippreservaw il-kompetittività u jevitaw il-piżijiet fuq kumpaniji iżgħar. Il-Parlament Ewropew u l-Kunsill huma mistiedna jikkunsidraw din il-proposta malajr.

Miżuri tal-UE jirrikjedu wkoll it-trasparenza fir-rigward tal-kontijiet tal-individwi. Minn Jannar 2016 'l hawn, daħlet fis-seħħ leġislażżjoni ġdida li tipprevjeni l-ħabi ta' fondi offshore. Skont id-Direttiva dwar il-Kooperazzjoni Amministrattiva, l-Istati Membri huma obbligati jiskambjaw ma' xulxin b'mod awtomatiku ammont estensiv ta' informazzjoni dwar l-introjtu u l-kapital miżmum minn individwi u entitajiet barra mill-pajjiż. Barra minn hekk, ġew iffirmati wkoll arrangamenti godda għat-trasparenza fiskali mal-Iżvizzera, il-Liechtenstein, Andorra u San Marino, u ftehim simili se jiġi ffirmat ma' Monaco fil-ġimgħat li ġejjin. Din it-trasparenza l-ġdida se ttejjeb il-kapaċità tal-Istati Membri li jidentifikaw u jittrattaw evażuri tat-taxxa, filwaqt li tagħxi bħala deterrent kontra l-ħabi ta' introjtu u assi offshore għal finijiet ta' taxxa. Finalment, skont ir-Raba'

² Direttiva 2013/36/UE

Direttiva dwar il-Ġlieda Kontra l-Hasil tal-Flus, l-Istati Membri huma mehtieġa johlqu registri ċentrali ta' informazzjoni dwar is-sjieda benefiċjarja, jiżguraw aktar trasparenza fir-rigward ta' flussi ta' kapital u jiġġieldu aħjar kontra l-ħasil tal-flus u l-finanzjament tat-terroriżmu. Il-Kummissjoni talbet lill-Istati Membri biex jimplimentaw dawn ir-regoli sa tmiem is-sena.

Tassazzjoni aktar ġusta

Il-ħidma tal-Kummissjoni għal aktar trasparenza fiskali giet abbinata ma' approċċ ugwalment determinat li jiġi żgurat li l-Istati Membri għandhom fis-seħħ l-ghodod xierqa biex jiproteġu l-bażijiet tat-taxxa tagħhom kontra l-abbuż u jiġbru d-dhul legittimu tagħhom.

Il-Pjan ta' Azzjoni tal-Kummissjoni għal Tassazzjoni Ġusta u Effettiva³ ta' Ġunju 2015 jistabbilixxi sensiela ta' miżuri li jridu jittieħdu biex tiġi modernizzata t-tassazzjoni korporattiva fl-UE. Il-Pjan ta' Azzjoni stabbilixxa l-pedament għal approċċ fuq diversi binarji tal-UE biex jitrażzan l-ippjanar aggressiv tat-taxxa u r-regimi li jinkoraġġixxuh, filwaqt li fl-istess ħin jimminimizza r-riskju ta' tassazzjoni doppja mhux ġustifikata. Il-ħidma fuq ħafna mill-azzjonijiet hija diġà avvanzata sew, b'mod partikolari il-preparazzjoni ta' proposta biex titnieda mill-ġdid il-Bażi Komuni Konsolidata tat-Taxxa Korporattiva (BKTK), li l-Kummissjoni biħsiebha tippreżenta qabel l-aħħar tas-sena, biex jittejeb l-ambjent għan-negozji fis-Suq Uniku filwaqt li jiġu eliminati diskrepanzi bejn sistemi nazzjonali li bħalissa qed jiġu sfruttati minn pjanifikaturi aggressivi tat-taxxa.

Il-Pakkett Kontra l-Evitar tat-Taxxa ta' Jannar 2016 inkluda miżuri legalment vinkolanti biex jiġi indirizzat l-ippjanar aggressiv tat-taxxa u Strategija Esterna biex tiġi promossa l-governanza tajba tat-taxxa fuq livell internazzjonali. Sar progress sinifikanti fuq l-elementi kollha ta' dan il-Pakkett. F'Ġunju 2016, il-Kunsill ta l-qbil tiegħu mad-Direttiva Kontra l-Evitar tat-Taxxa. Din se tghin biex jiġu evitati xi wħud mit-tipi l-aktar prevalenti ta' trasferiment tal-profitti, permezz ta' regoli koordinati biex jiġu solvuti diskrepanzi ibridi, kumpaniji barranin ikkontrollati mit-taxxa u l-limitu tat-tnaqqis tal-imghax, fost affarijiet oħra. L-Istrategija Esterna giet approvata mill-Kunsill f'Mejju 2016 u għaddejjja ħidma fuq kull waħda mill-azzjonijiet tagħha, inkluż il-proċess għall-istabbiliment ta' lista komuni tal-UE għal ġurisdizzjonijiet mhux kooperattivi. Qed isir progress importanti wkoll biex jittejbu oqsma oħra ta' tassazzjoni korporattiva, bħar-rieżami tar-regoli dwar l-ipprezzar tat-trasferimenti u r-regimi preferenzjali tal-Istati Membri, f'konformità ma' normi internazzjonali godda. Barra minn hekk, il-Kummissjoni qed issegwi b'mod attiv każijiet fejn incentivi offruti lil intrapriži magħzula jistgħu jiksru r-regoli tal-UE dwar l-ghajnuna mill-Istat.

Il-Kummissjoni qed taħdem ukoll għal governanza tajba tat-taxxa oġħla fil-livell internazzjonali. Sar progress kostanti biex jittejeb il-qafas tal-governanza tajba tat-taxxa globalment, u biex is-sistemi tat-taxxa isiru aktar stretti fir-rigward tal-abbuż. B'mod partikolari, il-miżuri tal-Erożjoni tal-Bażi tat-Taxxa u t-Trasferiment tal-Profitti (BEPS) tal-OECD se jagħlqu mezzi ewlenin għall-ippjanar aggressiv tat-taxxa, jekk jiġu implimentati għalkollox u b'mod wiesgħa.

L-INDIRIZZAR TAL-ISFIDI LI JIFDAL

³ COM (2015) 302

Minkejja dawn l-avvanzi importanti, il-Kummissjoni hija konvinta li għad baqa' hafna xi jsir fil-ġlieda kontra l-evitar u l-evażjoni tat-taxxa. Ir-rivelazzjonijiet riċenti fil-midja esponew kif impriżi sigrieti u strutturi finanzjarji għadhom qed jintużaw biex jahbu introjtu u assi offshore, hafna drabi bl-għajnuna ta' parir sofistikat. Filwaqt li ċerti strutturi jista' jkollhom għan legittimu, huwa possibbli li xi wħud minn dawn l-attivitàjiet ikunu qed jappoġġjaw il-korruzzjoni, il-ħasil tal-flus u l-evażjoni tat-taxxa.

Hafna mill-miżuri l-ġodda msemmija hawn fuq, inklużi d-dispożizzjonijiet vinkolanti kontra l-abbuż, ir-rekwiżiti l-ġodda ta' trasparenza u l-lista komuni tal-UE ta' ġurisdizzjonijiet mhux kooperattivi, għandhom jirrestringu dawk il-prattiki fil-futur. Madankollu, għad hemm xi nuqqasijiet importanti fil-qafas tat-taxxa tal-UE u dak internazzjonali li jeħtieġ li jiġu indirizzati biex jiġu evitati l-abbuż tat-taxxa transkonfinali u l-attività finanzjarja illeċita. Il-Parlament Ewropew għandu l-istess perspettiva u stabbilixxa kumitat ta' inkjesta fir-rigward tal-“Panama Papers”, li għandu jipprova għarfien utli fir-rigward tat-tweġiba tal-UE għal dawn ir-rivelazzjonijiet.

1. Nisfruttaw ir-rabta bejn ir-regoli dwar il-Ġlieda Kontra l-ħasil tal-Flus u t-Trasparenza tat-Taxxa

Il-“Panama Papers” ikkonfermaw li nuqqas ta' trasparenza fir-rigward tas-sjieda benefiċjarja jista' jiffaċilita l-ħasil tal-flus, il-korruzzjoni u l-evażjoni tat-taxxa. It-tweġibiet għal dawn il-problemi għandhom għalhekk ikunu kumplimentari u konnessi.

Illum, il-Kummissjoni pproponiet emendi għar-Raba' Direttiva Kontra l-ħasil tal-Flus⁴, bil-għan speċifiku li jiġu msaħħa l-mekkanizmi ta' difiża tal-UE kontra l-ħasil tal-flus u l-finanzjament tat-terroriżmu.⁵

Dawn l-emendi jinkludu t-tweġibet tal-kamp ta' applikazzjoni tal-informazzjoni aċċessibbli għall-Unitajiet tal-Intelliġenza Finanzjarja, l-introduzzjoni ta' rekwiżiti ta' diliġenza dovuta għall-iskambju ta' muniti virtwali u t-tiħiħ tal-verifiki u l-kontrolli fuq strumenti mħallsa minn qabel.

Il-Kummissjoni dalwaqt se tadotta wkoll, għall-ewwel darba, lista tal-UE ta' pajjiżi terzi b'riskju kbir b'defiċjenzi strateġiċi fir-regimi kontra l-ħasil tal-flus u kontra l-finanzjament tat-terroriżmu tagħhom. L-emendi għar-Raba' Direttiva dwar il-Ġlieda Kontra l-ħasil tal-Flus inkludew lista armonizzata ta' miżuri ta' diliġenza dovuta li l-istituzzjonijiet finanzjarji jridu jwettqu fuq flussi finanzjarji minn dawn il-pajjiżi.

Numru ta' emendi proposti jindirizzaw direttament il-lakuni esposti fir-rivelazzjonijiet riċenti tal-midja, li ppermettew li fondi jinħbew barra mill-pajjiż biex tiġi evitata t-tassazzjoni.

L-ewwel nett, fid-Direttiva dwar il-Ġlieda Kontra l-ħasil tal-Flus emendata, tbaxxa l-limitu għad-dikjarar ta' sjieda benefiċjarja għal entitajiet korporattivi passivi. Dan se jiżgura li dawn l-istrutturi jkunu soġġetti għal aktar trasparenza u skrutinju. It-tieni, bħala parti mill-obbligi tar-rapportar finanzjarju usa' tagħhom għall-finijiet tat-tassazzjoni, l-istituzzjonijiet finanzjarji se jkunu meħtieġa japplikaw b'mod sistematiku regoli dwar id-diliġenza dovuta lil klijenti eżistenti, flimkien mal-klijenti l-ġodda kollha. Dan se

⁴ COM (2016) 450

⁵ Ara wkoll Pjan ta' Azzjoni għat-tiħiħ tal-ġlieda kontra l-finanzjament tat-terroriżmu, COM(2016) 50

jippermetti l-monitoraġġ tal-kontijiet li ma jkunux ġew rieżaminati minn istituzzjonijiet finanzjarji għal aktar minn għaxar snin, u li setgħu ntużaw għal finijiet illeċiti. It-tielet, ġew iċċarati r-rekwiżiti għar-registrazzjoni ta' sidien benefiċjarji ta' fondi fiduċjarji, biex jitnehhew lakuni fil-legiżlazzjoni u diskrepanzi nazzjonali. Ir-raba', se jittejjeb l-aċċess għall-informazzjoni dwar is-sjeda benefiċjarja. L-Istati Membri se jkunu meħtieġa, permezz ta' emendi għad-Direttiva dwar il-Liġi tal-Kumpaniji, li jagħtu aċċess pubbliku għal sett ta' informazzjoni dwar kumpaniji u fondi fiduċjarji tat-tip tan-negozju⁶; għal fondi fiduċjarji oħra, aċċess għal din l-informazzjoni se jkun possibbli għal dawk li għandhom interess legittimu. Dan se jikkontribwixxi għall-ġlieda kontra l-użu hażin tal-entitajiet u l-arranġamenti ġuridiċi.

Minbarra dawn l-emendi għar-Raba' Direttiva dwar il-Ġlieda Kontra l-Hasil tal-Flus u d-Direttiva dwar il-Liġi tal-Kumpaniji, il-Kummissjoni pproponiet ukoll revizjoni kumplimentari tad-Direttiva dwar il-Kooperazzjoni Amministrattiva fil-qasam tat-tassazzjoni⁷. Din se tiżgura li l-awtoritajiet tat-taxxa jingħataw aċċess għad-data provduta skont ir-regoli dwar il-ġlieda kontra l-hasil tal-flus tal-UE, b'mod partikolari informazzjoni dwar diliġenza dovuta tal-konsumatur u l-informazzjoni fir-registri tas-sjeda benefiċjarja nazzjonali tagħhom, sabiex jitwettqu l-kompiti tagħhom u mhux biss fil-kuntest tal-ġlieda kontra l-hasil tal-flus u l-finanzjament tat-terroriżmu. Fil-fatt, il-fatt li fil-preżent l-Istati Membri għandhom l-għazla dwar jekk jagħtux aċċess għal din l-informazzjoni lill-awtoritajiet tat-taxxa jew le jillimita l-effikaċja tal-awditi tat-taxxa. Bl-aċċess għal din l-informazzjoni, l-awtoritajiet tat-taxxa se jkunu jistgħu jidentifikaw il-persuna wara kumpanija, struttura jew entità opaka, u jirreaġixxu malajr għal sitwazzjonijiet ta' evażjoni u evitar tat-taxxa.

Is-supervizjoni u l-infurzar effettivi huma elementi ewlenin biex jiġu evitati l-hasil tal-flus, il-finanzjament tat-terroriżmu u l-kriminalità b'mod ġenerali. Hija ta' importanza assoluta li l-Istati Membri jittrasponu u jimplementaw fil-prattika dan il-qafas legali msahħaħ.

Il-Kummissjoni titlob lill-Parlament Ewropew u lill-Kunsill jaqblu dwar l-emendi proposti għar-Raba' Direttiva dwar il-Ġlieda Kontra l-Hasil tal-Flus mingħajr dewmien biex tittejjeb il-ġlieda kontra l-finanzjament tat-terroriżmu u jingħalqu lakuni importanti li ppermettew lill-evażuri tat-taxxa jevitaw li jiġu identifikati meta jidderieġu l-fondi barra mill-pajjiż.

Il-Parlament Ewropew u l-Kunsill għandhom jaqblu malajr ukoll dwar ir-revizjoni proposta tad-Direttiva dwar il-Kooperazzjoni Amministrattiva, li ssaħħaħ is-sinerġiji bejn ir-regoli tal-UE dwar il-ġlieda kontra l-hasil tal-flus u r-regoli tal-UE dwar it-trasparenza fiskali. Dan se jiżgura li l-awtoritajiet tat-taxxa jkollhom aċċess għal informazzjoni vitali, fil-livell nazzjonali, li jippermettilhom irażżnu l-evażjoni u l-evitar tat-taxxa permezz ta' fondi offshore.

2. Intejbu l-Iskambju tal-Informazzjoni dwar is-Sjeda Benefiċjarja

⁶ Fondi fiduċjarji li jinkludu kwalunkwe proprjetà miżmuma minn, jew f'isem, persuna li tmexxi negozju li jikkonsisti minn jew jinkludi l-ġestjoni ta' fondi fiduċjarji, u tagħxi bhala trustee ta' fond fiduċjarju matul dak in-negozju bil-għan li tikseb profitt, u tipi oħra ta' arranġamenti ġuridiċi li għandhom struttura jew funzjonijiet simili għal tali fondi fiduċjarji.

⁷ COM (2016) 452

Il-proposti msemmija hawn fuq li jippermettu lill-awtoritajiet tat-taxxa jkollhom aċċess msahha għal informazzjoni dwar is-sjieda benefiċjarja nazzjonali jtejbu b'mod sinifikanti l-kapaċità tagħhom li jolqtu l-evażjoni u l-evitar tat-taxxa. Madankollu, l-indirizzar effettiv tal-evażjoni u l-evitar tat-taxxa jehtieg aktar minn hekk, b'mod partikolari li trasparenza dwar is-sjieda benefiċjarja ssir applikabbli immedjament b'mod transkonfinali.

L-UE ilha konxja mill-importanza ta' kooperazzjoni amministrattiva bejn l-awtoritajiet tat-taxxa fl-indirizzar tal-abbuż tat-taxxa. L-iskambju awtomatiku ta' informazzjoni bejn l-awtoritajiet tat-taxxa huwa wiehed mill-istrumenti l-aktar b'saħħithom tal-UE f'dan ir-rigward. Riċentement, dan l-iskambju tal-informazzjoni transkonfinali gie estiż biex ikopri l-kontijiet finanzjarji, id-deċiżjonijiet dwar it-taxxa u l-informazzjoni dwar attivajiet ta' kumpaniji multinazzjonali għal finijiet tat-taxxa kollha.

Fid-dawl tas-sitwazzjoni enfasizzata minn rivelazzjonijiet riċenti ta' informazzjoni kunfidenzjali lill-midja, hemm każ aktar b'saħħtu għall-estensjoni ulterjuri tal-kooperazzjoni amministrattiva bejn l-awtoritajiet tat-taxxa, biex din tkopri l-informazzjoni dwar is-sjieda benefiċjarja, fl-UE u globalment. L-ghoti ta' aċċess dirett lill-awtoritajiet tat-taxxa għall-informazzjoni dwar is-sjieda benefiċjarja dettaljata ta' Stati Membri oħra ttejjeb b'mod sinifikanti l-kapaċità tagħhom li jimmiraw riskji ta' evitar u evażjoni tat-taxxa.

Fil-livell tal-UE, l-Istati Membri kollha tal-UE qablu li jipparteċipaw fi proġett pilota, inniedi mir-Renju Unit, il-Ġermanja, Spanja, l-Italja u Franza, biex jiskambjaw informazzjoni dwar is-sidien benefiċċjarji aħharin tal-kumpaniji u l-fondi fiduċjarji⁸. Dan ikun estensjoni naturali tad-dispożizzjonijiet dwar it-trasparenza diġà minqax fid-dritt tal-UE u tal-proposti pprezentati llum, li jippermettu lill-awtoritajiet tat-taxxa aċċess sħiħ għall-informazzjoni dwar is-sjieda benefiċjarja. L-iskambju ta' informazzjoni awtomatiku dwar is-sjieda benefiċjarja jista' potenzjalment jiġi integrat fil-qafas dwar it-trasparenza tat-taxxa vinkolanti diġà fis-seħh fl-UE.

Fil-livell internazzjonali, il-G20 tenna l-prijorità għolja li dan jagħti lit-trasparenza finanzjarja internazzjonali. F'April 2016, talab lill-OECD u l-FATF⁹ biex jipproponu standard ġdid ta' trasparenza globali għas-sjieda benefiċjarja sa Ottubru. Il-Kummissjoni tilqa' bi pjaċir din l-inizjattiva, li tagħti lill-awtoritajiet tat-taxxa aċċess għal informazzjoni vitali biex jiġu skoperti skemi offshore kumplessi u moħbija madwar id-dinja. Il-Kummissjoni se tkun kemm tista' ta' sostenn għall-iżvilupp tal-istandard ta' trasparenza globali l-ġdid. Ladarba jsiru magħrufa aktar dettalji dwar kif se tiġi implimentata l-inizjattiva globali l-ġdida, il-Kummissjoni se tanalizza dan fil-kuntest tal-possibbiltà li jiġu interkonnessi r-registri tas-sjieda benefiċjarja tal-Istati Membri.

Il-Kummissjoni bdiet teżamina il-qafas l-aktar xieraq li permezz tiegħu jista' jiġi implimentat l-iskambju awtomatiku ta' informazzjoni dwar is-sjieda benefiċjarja fil-livell tal-UE, biex jiġi żgurat li l-awtoritajiet tat-taxxa jkollhom informazzjoni aġġornata u affidabbli dwar il-kumpaniji u l-fondi fiduċjarji barra mill-pajjiż li hija potenzjalment rilevanti għalihom mill-perspettiva tat-taxxa.

⁸ <http://www.bundesfinanzministerium.de/Content/EN/Standardartikel/Topics/Taxation/Articles/G5-letter-to-G20-counterparts-regarding-action-on-beneficial-ownership.html>

⁹ Task Force ta' Azzjoni Finanzjarja dwar il-Hasil tal-Flus

Il-Kummissjoni se tipprezenta l-ewwel analiżi ta' din il-kwistjoni lill-Istati Membri fil-harifa u, abbażi tal-feedback li tirċievi, tiddetermina sussegwentement il-passi xierqa li jmiss.

3. Inżidu s-Sorveljanza tal-Faċilitaturi u l-Promoturi tal-Ippjanar Aggressiv tat-Taxxa

Ir-rwol ta' ċerti intermedjarji finanzjarji u konsulenti fl-ghajjnuna lill-klijenti tagħhom biex jaħbu l-flus barra mill-pajjiż ingħata hafna attenzjoni minn rivelazzjonijiet riċenti fil-midja. Filwaqt li xi tranzazzjonijiet kumplessi u strutturi korporattivi jista' jkollhom għanijiet legittimi għalkollox, attivitajiet offshore oħra jistgħu jkunu anqas ġustifikabbli jew anke illegali. Diġà tteħdu numru ta' passi importanti fil-livell tal-UE biex jiġi evitat li kumpaniji u individwi jużaw strutturi offshore artifiċjali jew mohbija għall-evitar jew l-evażjoni tat-taxxa. Dawn jinkludu regoli ġodda dwar it-trasparenza għal kontijiet finanzjarji¹⁰, dispożizzjonijiet kontra l-abbuż fid-Direttiva Kontra l-Evitar tat-Taxxa¹¹, il-qafas regolatorju robust tal-UE għas-settur finanzjarju u l-emendi proposti għar-Raba' Direttiva dwar il-Ġlieda Kontra l-Hasil tal-Flus. Madankollu, jidher li hemm każ b'saħħtu għall-introduzzjoni ta' aktar miżuri – jew permezz ta' dispożizzjonijiet orizzontali jew settorjali li jiffukaw speċifikament fuq dawk li jippromwovu jew jiffaċilitaw skemi tal-evażjoni u l-evitar tat-taxxa. Dan jgħin lill-awtoritajiet kompetenti biex jidentifikaw u jimblukkaw din l-attività fi stadju bikri u jindirizzaw lakuni fil-legiżlazzjoni li jippermettu dan. Ikollu wkoll effett dissważiv fuq dawk li jinkoraġġixxu b'mod attiv u jużaw l-ippjanar aggressiv tat-taxxa.

L-OECD BEPS (Azzjoni 12) tirrakkomanda li l-pajjiżi għandhom jeħtieġu li l-kontribwenti u l-promoturi tal-iskemi tal-ippjanar tat-taxxa (konsulenti fiskali, konsulenti ġuridiċi, istituzzjonijiet finanzjarji, eċċ.) jiżvelaw kwalunwke skema tal-ippjanar aggressiv tat-taxxa li jużaw jew jippromwovu. Xi Stati Membri¹² diġà implimentaw dawn l-iskemi ta' żvelar obligatorji fil-livell nazzjonali, filwaqt li oħrajn huma fil-proċess li jikkunsidrawhom. Madankollu, minhabba n-natura transkonfinali tal-ippjanar aggressiv tat-taxxa, skemi purament nazzjonali jista' jkollhom effett limitat biss. F'Mejju 2016, il-Kunsill stieden lill-Kummissjoni “tikkunsidra inizjattivi legiżlattivi dwar Regoli dwar l-Iżvelar Obligatori ispirati mill-Azzjoni 12 tal-proġett OECD BEPS bil-għan li jiġu introdotti diżinċentivi aktar effettivi għall-intermedjarji li jgħinu fl-iskemi tal-evażjoni jew evitar tat-taxxa”. Dan jirrifletti s-sejha ripetuta tal-Parlament Ewropew għal miżuri aktar severi kontra l-faċilitaturi u l-promoturi tal-iskemi tal-evażjoni tat-taxxa.

Il-Kummissjoni se tesplora l-aħjar mod kif iżżid is-sorveljanza u tiżgura li diżinċentivi effettivi japplikaw għal promoturi u faċilitaturi ta' skemi tal-ippjanar aggressiv tat-taxxa¹³. Dan jista' jinkludi, pereżempju, iż-żieda fit-trasparenza fuq tali skemi fil-konfront tal-awtoritajiet tat-taxxa.

¹⁰ COM (2013) 348

¹¹ COM (2016) 26

¹² Ir-Renju Unit, l-Irlanda u l-Portugall

¹³ http://ec.europa.eu/smart-regulation/roadmaps/index_mt.htm

B'dan il-ghan, fil-ħarifa tal-2016, il-Kummissjoni se tniedi konsultazzjoni pubblika biex tiġbor feedback dwar l-approċċ l-aktar xieraq.

B'mod parallel, il-Kummissjoni se taħdem aktar mill-qrib mal-OECD u ma' sħab internazzjonali oħra fuq approċċ globali possibbli għal aktar trasparenza fuq attivitajiet tal-konsulenti, li jmur lil hinn mir-rakkomandazzjoni fil-BEPS (Azzjoni 12).

4. Nipromwovu standards oghla ta' governanza tajba tat-taxxa madwar id-dinja

Il-mizuri tal-UE kontra l-evazzjoni u l-evitar tat-taxxa huma essenzjali biex jgħinu fil-protezzjoni tal-bażijiet tat-taxxa tal-Istati Membri, jiżguraw kundizzjonijiet ekwi għal negozji u jipromwovu ambjent aktar ġust u aktar kompetittiv fis-Suq Uniku. Madankollu, minħabba fin-natura globali tal-abbuż tat-taxxa, huwa essenzjali li wiehed jaġixxi fil-livell internazzjonali kontra sistemi opaki u ppjanar aggressiv tat-taxxa.

F'dan ir-rigward, l-UE tappoġġja b'mod qawwi l-isforzi tal-OECD biex tiżgura implimentazzjoni dinjija ta' standards oghla ta' governanza tajba tat-taxxa, kemm permezz tal-qafas inkluziv għall-implimentazzjoni tal-BEPS kif ukoll il-ħidma tal-Forum Globali biex jimmonitorja t-trasparenza tat-taxxa. L-UE implimentat fil-pront l-istandard globali l-ġdid għall-iskambju awtomatiku ta' informazzjoni dwar kontijiet finanzjarji (Standard ta' Rapportar Komuni), kif ukoll mizuri ewlenin tal-BEPS, permezz ta' leġislazzjoni vinkolanti. Bħala tali, hija minn ta' quddiem bl-eżempju tagħha fir-rigward tal-governanza internazzjonali tajba tat-taxxa. Issa hija ta' prijorità għolja li jiġi żgurat li s-sħab internazzjonali tal-UE jimplimentaw ukoll dawn l-istandards oghla ta' governanza tajba tat-taxxa, u l-UE trid tintensifika l-pressjoni fil-fora globali – b'mod partikolari l-G20 – biex tikseb dan.

F'Jannar 2016, il-Kummissjoni pprezentat Strategija Esterna għat-Tassazzjoni Effettiva¹⁴, biex tiżgura approċċ koerenti tal-UE għall-promozzjoni tal-governanza tajba tat-taxxa madwar id-dinja. Bħala parti minn din l-Istrategija, il-Kummissjoni stabbilixxiet numru ta' għodod biex tippromwovi l-governanza tajba madwar id-dinja, inkluz permezz ta' ftehimiet ma' pajjiżi terzi u billi l-pajjiżi li qed jiżviluppaw jiġu megħjuna jissodisfaw l-istandards ta' governanza tajba tat-taxxa. Biex tittratta ma' pajjiżi li jirrifjutaw li josservaw standards ta' governanza tajba tat-taxxa, il-Kummissjoni pproponiet proċess ta' elenkar tal-UE ġdid. Dan jirrifletti t-talbiet tal-Parlament Ewropew¹⁵ għal lista tal-UE ta' ġurisdizzjonijiet tat-taxxa mhux kooperattivi. Il-lista komuni tal-UE se tiġi bbażata fuq kriterji ċari, oġġettivi u internazzjonalment ġustifikabbli, proċess ta' skrinjar robust u djalogu miftuħ mal-pajjiżi terzi inkwistjoni. Ministri tal-Finanzi tal-UE approvaw dan il-proċess tal-elenkar fl-ECOFIN f'Mejju 2016 u talbu li l-ewwel lista tal-UE tkun lesta fl-2017. Talbu wkoll lill-Grupp dwar il-Kodiċi tal-Kondotta għat-Tassazzjoni tal-Intrapriżi jikkunsidra kontromizuri biex jakkumpanjaw il-lista.

Il-lista komuni tal-UE għandha sservi bħala għodda dissważiva importanti, li hija mmirata lejn pajjiżi li jirrifjutaw li jingħaqdu mal-moviment globali lejn tassazzjoni aktar ġusta u aktar trasparenti. Barra minn hekk, it-talba riċenti tal-G20 għal lista internazzjonali ta' ġurisdizzjonijiet mhux kooperattivi tagħti valur addizzjonali lill-proċess tal-elenkar tal-UE. Il-lista komuni tal-UE tista' sservi bħala mudell għal waħda

¹⁴ COM (2016) 24

¹⁵ Rapporti TAXE 1 u 2: <http://www.europarl.europa.eu/committees/mt/taxe/work-in-progress.html>

internazzjonali fil-futur, minħabba li se tkun ibbażata fuq standards miftiehma internazzjonalment.

Biex jiġi faċilitat l-iżvilupp mgħaġġel tal-lista tal-UE, il-Kummissjoni qed tiffinalizza valutazzjoni minn qabel tal-pajjiżi terzi kollha, biex jiġi determinat ir-riskju li jistgħu johlqu f'termini tal-erożjoni tal-bażijiet tat-taxxa tal-Istati Membri. Se tippreżenta r-riżultati ta' din l-analiżi lill-Grupp dwar il-Kodiċi tal-Kondotta għat-Tassazzjoni tal-Intrapriżi qabel is-sajf. Abbazi ta' dan, l-Istati Membri se jkunu jistgħu jidentifikaw malajr il-pajjiżi terzi li jixtiequ li jiskrinjaw aktar minn perspettiva ta' governanza tajba tat-taxxa u jifthu djalogu mal-ġurisdizzjonijiet magħżula qabel l-aħħar tal-2016.

Il-Kummissjoni se taħdem ukoll aktar mill-qrib mal-OECD għall-iżvilupp ta' lista internazzjonali ambizzjuża u effettiva ta' ġurisdizzjonijiet mhux kooperattivi.

5. Intejbu l-protezzjoni tal-informaturi

Kien hemm kunsens politiku biex jiġu miġġielda l-evazzjoni u l-evitar tat-taxxa fl-Ewropa matul dawn l-aħħar snin, u dan ippermetta l-implimentazzjoni ta' miżuri importanti, kemm fil-livell nazzjonali kif ukoll fil-livell tal-UE. Każijiet ta' profil għoli aktar riċenti ta' evitar tat-taxxa korporattiva u evazzjoni tat-taxxa individwali, esposti minn informaturi, iżidu l-htieġa ta' miżuri effettivi biex jiġu protetti l-informaturi. Il-protezzjoni ta' dawk li jirrapportaw jew jiżvelaw informazzjoni dwar atti u omissjonijiet li jirrapprezentaw theddida serja jew ħsara għall-interess pubbliku mhux biss issaħħaħ il-kapaċità tal-impjegati li jiżvelaw din l-informazzjoni iżda għandha l-potenzjal ukoll li tikkontribwixxi b'mod kruċjali għaž-żieda fl-identifikazzjoni tal-frodi u l-evazzjoni tat-taxxa, li ċcaħħad lill-awtoritajiet tat-taxxa Ewropej minn dhul legittimu tat-taxxa. Il-Parlament Ewropew u hafna partijiet ikkonċernati għalhekk talbu protezzjoni mtejba tal-informaturi.

Il-protezzjoni tal-informatur hija indispensabbli meta jiġi kkunsidrat li l-proċessi istituzzjonali tal-kontabilità jiddependu fuq l-esponiment tal-informazzjoni għall-identifikazzjoni ta' għemil ħażin possibbli. Il-protezzjoni tal-informaturi fis-settur pubbliku u privat tikkontribwixxi għall-indirizzar tal-ġestjoni ħażina u l-irregolaritajiet, inkluzi l-korruzzjoni transkonfinali relatata mal-interessi finanzjarji nazzjonali jew tal-UE. Anke mill-perspettiva tal-funzjonament tas-Suq Uniku u r-responsabbiltà soċjali korporattiva, din tista' tgħin fid-dixxiplinar ta' kumpaniji u l-protezzjoni tal-interessi soċjetali, li għandhom il-potenzjal li jsaħħu l-fiduċja fis-suq u għalhekk jattiraw lill-investituri potenzjali u s-shab tan-negozju.

Il-Kummissjoni tappoġġja għalkollox l-oġġettiv tal-protezzjoni tal-informaturi kontra r-ritaljazżjoni. Il-Kummissjoni hadet passi biex tippoteġi lill-informaturi fil-legiżlazzjoni settorjali tal-UE kif ukoll fl-istituzzjonijiet tal-UE. Perezempju, l-Istati Membri huma meħtieġa jistabbilixxu mekkaniżmi effettivi u affidabbli biex jinkoraġġixxu r-rapportar lil awtoritajiet kompetenti ta' ksur potenzjali jew attwali tar-regoli dwar il-ġlieda kontra l-ħasil tal-flus. L-istituzzjonijiet finanzjarji u entitajiet obbligati oħra jridu jdaħħlu fis-seħħ proċeduri għall-impjegati jew persuni f'pozizzjoni komparabbli li jirrapportaw ksur ta' dawn ir-regoli. Rekwiziti simili huma fis-seħħ għal ditti legali u ditti tal-awditjar u f'oqsma oħra tad-dritt tal-UE bħall-abbuż tas-suq u l-investment kollettiv f'titoli trasferibbli. Id-dritt tal-UE dwar is-sigriet kummerċjali jistabbilixxi qafas li fih l-importanza tal-kondotta professjonali u l-kunfidenzjalità ta' informazzjoni kummerċjali hija bbilanċjata mill-protezzjoni effettiva tal-informaturi.

Sakemm ma jkun hemm l-ebda dispożizzjoni speċifika għall-protezzjoni tal-informaturi stabbilita fid-dritt tal-UE, tapplika l-leġislazzjoni nazzjonali. Dan jinkludi oqsma bħall-konformità mal-liġi fiskali, li attwalment mhijiex koperta mid-dispożizzjonijiet tal-UE għall-protezzjoni tal-informaturi.

Il-Kummissjoni se tkompli timmonitorja d-dispożizzjonijiet tal-Istati Membri għall-informaturi u tiffaċilita r-riċerka u l-iskambju tal-aqwa prattika biex tinkoraġġixxi l-protezzjoni mtejbja fil-livell nazzjonali. B'mod parallel, se tivvaluta kemm huwa f'loku li tittiehed aktar azzjoni fil-livell tal-UE.

Bil-ħsieb li tissaħħaħ il-protezzjoni tal-informaturi, il-Kummissjoni qed tivvaluta l-ħtieġa għal azzjoni settorjali orizzontali jew ulterjuri fil-livell tal-UE, filwaqt li tirrispetta l-prinċipju tas-sussidjarjetà.

Konkluzjoni

Fis-snin riċenti, sar progress sinifikanti fil-ġlieda fil-livell tal-UE biex jiġu indirizzati l-evazzjoni, l-evitar, il-frodi tat-taxxa u l-korruzzjoni. Il-Kummissjoni pprezentat proposti biex issaħħaħ it-trasparenza, tnaqqas b'mod sinifikanti opportunitajiet għal ippjanar aggressiv tat-taxxa u tippromwovi governanza tajba tat-taxxa globalment. Ladarba dawn jiġu implimentati għalkollox, se jibdli b'mod permanenti s-sitwazzjoni tat-taxxa fl-Ewropa, li b'hekk issir aktar ġusta, aktar miftuħa u aktar effiċjenti għaċ-ċittadini, in-negozji u l-Istati Membri fis-Suq Uniku.

Madankollu, il-ġlieda għal sistema tat-taxxa aktar ġusta u aktar trasparenti trid tkun sforz kontinwu b'kapaċità ta' reazzjoni mgħaġġla għal ċirkostanzi u avvenimenti godda. Il-prattiki enfasizzati mir-rivelazzjonijiet riċenti tal-midja jġiegħlu lill-UE tkompli ttejjeb il-koordinazzjoni interna tagħha kontra prattiki tat-taxxa abbużivi, u taħdem id f'id ma' sħab internazzjonali – b'mod partikolari l-G20 u l-OECD – għal aġenda globali ambizzjuża kontra kondotta finanzjarja ħażina.

Il-miżuri deskritti f'din il-Komunikazzjoni jistgħu jagħmlu kontribut sostanzjali għall-prevenzjoni tal-iskemi oskuri u xi kultant illeċiti li riċentement ġew esposti fil-midja. Azzjoni soda u effettiva f'dawn l-oqsma tippermetti lill-UE żżomm il-pożizzjoni tagħha fuq quddiem tal-governanza tajba tat-taxxa globali, u thegġeg lill-ishab internazzjonali tagħha biex jagħmlu bħalha. Dan iżid il-ġustizzja u l-għajnuna biex jitrawmu l-impjiegi, it-tkabbir u l-investiment fl-Ewropa.